

आस्था- परम्परा- कला- रीति-रिवाज़ ते आदर्श गै समाज गी आकार देगंन ते राष्ट्र दा चबकखा विकास यकीनी बनागंन। एल.जी होंरें एह गल्ल जम्मू दे रैपर आले गांधी मैमोरियल कैम्प कालेज च “संगरमल पत्रिका” दे बशेश संस्करण गी जारी करदे होई आकखी।

<><><><><><>

Singhal –LG Meet

उत्तरी रेलवे दे जम्मू डिविजन दे वरिष्ठ Divisional Commercial मैनेजर उचित सिंघल होंरें उपराज्यपाल मनोज सिन्हा हुंदे कन्नै गल्लबात कीती ते औने आहली केंई परियोजनाएं बारे चर्चा कीती। उनें एल.जी होंरें गी 2025 बरे च जम्मू रेलवे डिवीजन दी उपलब्धियें बारे जानकारी दिती ते 2026 बरे लेई योजना बद्ध रेलवे परियोजनाएं बारे बी दस्सेया- जिंदे च यात्रियें दी सुविधा ते बुनियादी ढांचे दे विकास बारे चर्चा कीती गई। उपराज्यपाल होंरें सिंघल होंरें गी पिच्छले बरे अगस्त -सितम्बर महीने च आए दे हाड़ ते आप्रेशन सिंदूर दरान रेलवे दे कम्मकाज ते प्रबंधन च उंदी असाधारण अगुआई ते योजनाबद्ध तरीके कन्नै कम्म करने लेई अति विशिष्ठ “रेल सेवा पुरस्कार-2025” मिलने लेई मबारखबाद बी दिती।

<><><><><><>

Drone Sightings

राजौरी जिले च कब्जा रेखा दे पारा थमां कल संजा केंई संदिग्ध पाकिस्तानी ड्रोन- भारती इलाके च दाखल होए- जिन्दे पर भारती बलें गोलीबारी बी कीती। अधिकारियें मूजब- एह ड्रोन किश चिरें लेई मझांकोट सैक्टर पर मंडराने दे बाद वापस बन्ने पार मकबूजा कश्मीर चली गे।

ड्रोन घुसपैठ दी एह घटना चिंगुस बेल्ट दे इंहगा-गला इलाके च संजा तकरीबन 7 बजे पेश आई। एहदे पर तुरत कारवाई करदे होई भारती फौज नै ड्रोन-रोधी प्रणाली गी चालू करी दिता। सेना अध्यक्ष जनरल उपेन्द्र द्विवेदी होरें ड्रोन घुसपैठ दी इस घटना बारे पाकिस्तान दे DGMO कन्नै सख्त बरोध दर्ज कीता ऐ।

<><><><><><>

Army Chief

सेना अध्यक्ष जनरल उपेन्द्र द्विवेदी होरें जोर देइयै आखेया ऐ जे जम्मू-कश्मीर च शक्सगाम घाटी गी लेइयै 1963 च चीन ते पाकिस्तान बशकार होए दा समझौता गैर-कनूनी ऐ। इस घाटी बारे भारत दे रौंस गी स्पष्ट करदे होई सेना अध्यक्ष होरें आखेया जे भारत शक्सगाम घाटी च कुसै बी गतिविधि दी इजाजत नैई दिंदा ऐ। जनरल द्विवेदी होरें एह गल्ल शक्सगाम घाटी बारे चीन दे बदेश मंत्रालय दे प्रवक्ता दी टिप्पणी बारे मीडिया आसेया पुच्छे गेदे इक सोआल दा परता दिंदे होई आखी। सेना अध्यक्ष होर कल नर्मी दिल्ली च इक संवाददाता सम्मेलन गी सम्बोधित करा रदे हे।

<><><><><><>

Makar Sankranti

बाइडी दा त्योहार- “मकर संक्रांति” अज्ज देसै दे बकख-बकख हिस्सैं च मनाया जा रदा ऐ। “मकर संक्रांति” स्यालै दे मुक्कने ते लम्मे दिनें दी शुरुआत दा संकेता दिंदा ऐ। एह पोह म्हीने

दे मुक्कने ते माघ म्हीने दे शुरु होने दा त्योहार ऐ ते इसी उत्तर भारत च “माघी संग्रात” दे नांs कन्नै मनाया जंदा ऐ। इस दिन लोक खिचड़ी दा दान बी करदे न।

<><><><><><>

CM Results

मुख्यमंत्री उमर अब्दुल्ला हरें 10मीं ते 12मीं क्लास दे उनें विद्यार्थियें गी शुभकामनां दितियां न जिंदे परीक्षा दे नतीजें अज्ज घोषित कीते जाने न। मुख्यमंत्री हरें आखेया जे ओ नतीजें दी परवाह नैई करदे होई भरोसा रक्खन। मेहनत दा फल जरूर मिलोग। शिक्षा मंत्री स्कीना इतू हरें बी विद्यार्थियें गी शांत ते आत्मविश्वासी रौहने लेई आखेया। जम्मू-कश्मीर बोर्ड ऑफ स्कूल एजुकेशन अज्ज अक्टूबर-नवम्बर 2025 दे सैशन दे 10मीं ते 12मीं क्लास दे सालाना परीक्षा दे नतीजें घोषित करा रदा ऐ। विद्यार्थियें गी सलाह दिती जंदी ऐ जे ओ परीक्षा दे नतीजें छड़ी आधिकारिक वेबसाईट उप्पर गै चैक करन। कुसै बी फर्जी लिंक उप्पर भरोसा नैई करन।

<><><><><><>

Pragati Projects

जम्मू दे डिवीजनल कमीशनर रमेश कुमार हरें आखेया ऐ जे बेहतर तालमेल-जोआबदेही ते असल समें च निगरानी दे चलदे “प्रगति” मंच दे तैहत जम्मू-कश्मीर च बड्डी ढांचागत परियोजनाएं दा कम्म बड़ी तेज रफ्तार कन्नै तोढ़ चाढ़ेया जा रदा ऐ। उनें दस्सेया जे प्रदेश च 61 बड्डी परियोजनाएं चा 15 प्रोजैक्टें दी समीक्षा “प्रगति” दे तैहत कीती जा रदी ऐ ते इन्दे चा मते सारे प्रोजैक्ट जम्मू खिते कन्नै सरबंधत न। उनें दस्सेया जे एकड़ी मुख्य परियोजनाएं

च दिल्ली -अमृतसर-कटड़ा एक्सप्रेस-वे- जम्मू - अखनूर-पुंछ सिडक ते होरनें महत्वपूर्ण परियोजनां शामिल न।

<><><><><><>

Veterans Day

भारती फौज दे पैहले कमांडर-इन-चीफ Field Marshal K.M. करिय्यपा हुंदिये सेवाएं ते जोगदान गी चेता ते सम्मानत करने लेई अज्ज थेहारबंद बले दे साबका फौजिये सरबंधी ध्याड़ा मनाया जा रदा ऐ। भारती फौज दे इतिहास च फिल्ड मार्शल के.एम. करिय्यपा हुंदा कद बड़ा उच्चा ऐ ते उनें फौज च सेवा- अनुशासन ते देशभक्ति दी परम्परा लेई बुनियाद रक्खी ही। इस सरबंधे च भारती फौज आसेया कल ALG राजौरी च साबका फौजिये दी इक बड्डी रैली दा सरिस्ता कीता गया- जेहदे च 2 जहार शा मते साबका फौजिये- वीर नारिये ते उंदे आश्रिते हिस्सा लैता। खेड्डी मंत्री सतीश शर्मा इस कार्यक्रम दे मुख परौहने हे- जिसले के उत्तरी कमान दे कमांडर ते 16 कोर दे GoC होरे बी कार्यक्रम दी शोभा बधाई।

<><><><><><>

Weather

समूलचे जम्मू-कश्मीर च सीत लैहर दा प्रकोप जारी ऐ। घाटी च जित्थे तापमान सिफर कोला हेठ दर्ज कीता जा रदा ऐ- उत्थै गै जम्मू दे बी केई हिस्से च कड़ाके दी ठंड पवा रदी ऐ। जम्मू दे पदरे इलाके च बड्डले ते राती लै घनी धुंध पौने करी गड्डिये दी आओ-जाई बुरी चाल्ली

प्रभावत होआ करदी ऐ। मौसम विभाग नै खिते च कल 15 जनवरी धोड़ी मौसम खुशक रौहने ते
फही 16 ते 17 जनवरी गी उच्चियें धारें पर हौली बरखा जां बर्फबारी दे असार दस्से न।

<><><><><><>